

I

(Riżoluzzjonijiet, rakkomandazzjonijiet u opinjonijiet)

RAKKOMANDEZZJONIJIET

IL-KUNSILL

RAKKOMANDEZZJONI TAL-KUNSILL

tad-9 ta' Diċembru 2013

dwar miżuri ta' integrazzjoni tar-Rom effettivi fl-Istati Membri

(2013/C 378/01)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 292, flimkien mal-Artikolu 19(1), tiegħu,

Wara li kkunsidra l-proposta mill-Kummissjoni Ewropea,

Billi:

- (1) Skont l-Artikolu 2 tat-Trattat dwar l-Unjoni Ewropea (TUE), l-ugwaljanza hija waħda mill-valuri li fuqhom hija msejsa l-Unjoni. Skont it-tieni subparagrafu tal-Artikolu 3(3) TUE, l-Unjoni għandha tiġġieled l-eskluzjoni soċjali u d-diskriminazzjoni u tippromwovi l-protezzjoni tad-drittijiet tat-tfal.
- (2) Skont l-Artikolu 10 tat-Trattat dwar il-Funzjonament tal-Unjoni Ewropea (TFUE), fid-definizzjoni u fl-implimentazzjoni tal-politiki u l-azzjonijiet tagħha l-Unjoni għandha tfittex li tiġġieled kull diskriminazzjoni bbażata fuq ir-razza jew l-origini etnika.
- (3) L-Artikolu 19(1) tat-TFUE jippermetti lill-Kunsill jieħu azzjoni adatta biex tiġi miġġielda d-diskriminazzjoni bbażata fuq is-sess, l-origini razzjali jew etnika, ir-religjion jew twemmin, id-diżabbiltà, l-età jew l-orjentazzjoni sesswali.
- (4) L-Artikolu 21(1) tal-Karta tad-Drittijiet Fundamentali tal-Unjoni Ewropea jiddikjara li kull diskriminazzjoni bbażata fuq kwalunkwe raġuni bħas-sess, ir-razza, il-kulur, l-origini etnika jew soċjali, il-karatteristiċi ġenetiċi, il-lingwa jew l-appartenenza għal minoranza nazzjonali, għandha tkun projbita.

(5) Id-Direttiva tal-Kunsill 2000/43/KE⁽¹⁾ tistipula qafas għall-ġlieda kontra d-diskriminazzjoni għal raġunijiet ta' oriġini razzjali jew etnika fl-UE kollha b'rabta mal-impjiegi u t-tahriġ, l-edukazzjoni, il-protezzjoni soċjali (inklużi s-sigurtà soċjali u l-kura tas-saħħa), il-vantaġġi soċjali u l-aċċess għal prodotti u servizzi u l-provvista tagħhom, inkluża l-akkomodazzjoni.

(6) Għall-finijiet ta' din ir-Rakkomandazzjoni, it-terminu "Rom" jintuża, bl-istess mod ta' dokumenti politiċi oħrajn tal-Parlament Ewropew u tal-Kunsill Ewropew, bħala terminu umbrella li jinkludi gruppi ta' persuni li għandhom karatteristiċi kulturali pjuttost simili, bħas-Sinti, it-Travellers, il-Kalé, il-Gens du voyage, eċċ., kemm jekk huma sedentari kif ukoll jekk le.

(7) Hafna Rom fl-Unjoni għandhom qed jiffaċċjaw faqar kbir, esklużjoni soċjali, diskriminazzjoni u ostakoli fl-eżerċizzju tad-drittijiet fundamentali tagħhom, li jhallihom vulnerabbli għall-esplotazzjoni, pereżempju permezz tat-traffikar tal-bnedmin. Għalhekk, għandhom jiġu kkunsidrati miżuri ta' inkluzjoni soċjali aktar effettivi adattati għas-sitwazzjoni u l-htigijiet tagħhom.

(8) Is-sitwazzjoni tat-tfal Rom fl-Unjoni hija partikolarment ta' thassib, minhabba firxa ta' fatturi li jistgħu jagħmluhom speċjalment vulnerabbli u esposti, fost l-oħrajn, għal problemi ta' saħħa, problemi ta' akkomodazzjoni, alimentazzjoni hażina, esklużjoni, diskriminazzjoni, razzizmu u vjolenza. L-eskluzjoni soċjali tat-tfal Rom spiss tiġi marbuta man-nuqqas ta' registrazzjoni tat-twelid u dokumenti tal-identità, mal-partecipazzjoni baxxa

⁽¹⁾ Direttiva tal-Kunsill 2000/43/KE tad-29 ta' Ġunju 2000 li timplimenta l-prinċipju tat-trattament ugwali bejn il-persuni irrispettivament mill-origini tar-razza jew l-etnicità (ĠU L 180, 19.7.2000, p. 22).

- fl-edukazzjoni u fil-kura fil-bidu tat-tfulija kif ukoll fl-edukazzjoni gholja, u mar-rati gholjin ta' tfal li jitolqu mill-iskola. Is-segregazzjoni hija xkiel serju li jwaqqaf l-aċċess għal edukazzjoni ta' kwalità. Xi tfal Rom jisfaw ukoll vittmi ta' traffikar u sfruttament tax-xogħol.
- (9) Ir-Rom li huma ċittadini ta' pajjiżi terzi residenti legalment fl-Istati Membri jistgħu jitpoġġew ukoll f'pożizzjoni vulnerabbli, partikolarment meta jkollhom l-istess kondizzjonijiet hżiena ta' għajxien bħal hafna Rom li huma ċittadini tal-Unjoni, filwaqt li jhabbtu wiċċhom ukoll mal-isfidi ta' bosta migranti li jkunu ġejjin minn barra l-Unjoni.
- (10) Fil-kuntest tal-mobbiltà fl-UE, huwa meħtieġ li jiġi rispettata id-dritt tal-moviment hieles taċ-ċittadini tal-Unjoni u l-kundizzjonijiet għat-thaddim tiegħu, fost l-oħrajn il-pussess ta' biżżejjed riżorsi u ta' assigurazzjoni komprensiva għall-mard, f'konformità mad-Direttiva 2004/38/KE tal-Parlament Ewropew u tal-Kunsill⁽¹⁾, filwaqt li jsiru sforzi wkoll biex jittejjbu l-kundizzjonijiet tal-għajxien tar-Rom u jittiehdu miżuri li jippromwov u l-integrazzjoni ekonomika u soċjali tagħhom fl-Istati Membri ta' oriġini tagħhom kif ukoll fl-Istati Membri ta' residenza tagħhom.
- (11) Ir-riżoluzzjonijiet tal-Parlament Ewropew tad-9 ta' Settembru 2010 dwar is-sitwazzjoni tar-Rom u dwar il-libertà ta' moviment fl-Unjoni Ewropea u tad-9 ta' Marzu 2011 dwar l-istrategġija tal-UE dwar l-inkluzjoni tar-Rom appellaw lill-Kummissjoni u l-Istati Membri biex jimmobilizzaw strategġiji u strumenti eżistenti tal-Unjoni bil-hsieb li tiġi żgurata l-inkluzjoni soċjoekonomika tar-Rom.
- (12) Fil-Komunikazzjoni tagħha tal-5 ta' April 2011 bit-titlu "Qafas tal-UE għal Strategġija Nazzjonali għall-Integrazzjoni tar-Rom sal-2020", il-Kummissjoni heġġet lill-Istati Membri jadottaw jew jizviluppaw aktar approċċ komprensiv u japprovaw għadd ta' għanijiet fl-edukazzjoni, l-impjiegi, il-kura tas-saħha u d-djar sabiex tithaffef l-integrazzjoni tar-Rom.
- (13) Fid-19 ta' Mejju 2011, il-Kunsill adotta Konklużjonijiet intitolati "Qafas tal-UE għal Strategġija Nazzjonali għall-Integrazzjoni tar-Rom sal-2020", li jesprimu l-impenn tal-Istati Membri li javvanzaw l-inkluzjoni soċjali u ekonomika tar-Rom.
- (14) Il-Kunsill Ewropew tat-23 u l-24 ta' Ġunju 2011 appella għall-implimentazzjoni rapida tal-Konkluzjonijiet tal-Kunsill tad-19 ta' Mejju 2011, b'mod partikolari fir-rigward tat-tnejn, l-aġġornament jew l-iżvilupp tal-istrategġija nazzjonali tal-Istati Membri għall-integrazzjoni tar-Rom jew settijiet integrati ta' miżuri ta' politika fi hdan il-politika usa' tagħhom ta' inkluzjoni soċjali biex tittejjeb is-sitwazzjoni tar-Rom.
- (15) Fil-Komunikazzjoni tagħha tal-21 ta' Mejju 2012 bit-titlu "Strategġija Nazzjonali għall-Integrazzjoni tar-Rom: wiehed mill-ewwel passi fl-implimentazzjoni tal-Qafas tal-UE", il-Kummissjoni pprezentat ir-riżultati tal-ewwel valutazzjoni tal-istrategġija nazzjonali kollha għall-integrazzjoni tar-Rom u settijiet integrati ta' miżuri ta' politika u stiednet lill-Istati Membri jqisu għadd ta' adattamenti bhala t-triq 'il quddiem.
- (16) Il-Kummissjoni tejbet id-djalogu tagħha mal-Istati Membri dwar l-integrazzjoni tar-Rom, b'mod partikolari billi f'Ottubru 2012 stabbiliet in-netwerk ta' Punti ta' Kuntatt Nazzjonali għall-Integrazzjoni tar-Rom, sabiex jiġu diskussi soluzzjonijiet għall-isfidi identifikati. F'Novembru u Diċembru 2012, grupp ta' Punti ta' Kuntatt Nazzjonali għall-integrazzjoni tar-Rom komplew jiddiskutu kif jistgħu jtejjbu l-effettività ta' miżuri biex tinkiseb l-integrazzjoni tar-Rom fl-Istati Membri. Dak il-grupp sussegwentement irrapporta lura lin-netwerk ta' Punti ta' Kuntatt Nazzjonali għall-integrazzjoni tar-Rom.
- (17) Fil-Komunikazzjoni tagħha tas-26 ta' Ġunju 2013 bit-titlu "Passi 'l quddiem fl-implimentazzjoni ta' strategġija nazzjonali għall-integrazzjoni tar-Rom", il-Kummissjoni enfasizzat il-htieġa għal aktar azzjoni sabiex jiġu żgurati l-prekundizzjonijiet meħtieġa għall-implimentazzjoni b'suċċess ta' miżuri li għandhom l-għan li jithaffef il-progress fuq l-integrazzjoni tar-Rom kemm jista' jkun malajr.
- (18) Il-Komunikazzjoni tal-Kummissjoni tat-3 ta' Marzu 2010 bit-titlu "Ewropa 2020: strategġija għal tkabbir intelliġenti, sostenibbli u inkluziv" (l-"Istrategġija Ewropa 2020") tat impetu ġdid lill-għieda kontra l-faqar u l-eskluzjoni soċjali billi ffissat miri Ewropej komuni biex tnaqqas l-għadd ta' persuni li qegħdin fir-riskju ta' faqar u esklużjoni soċjali, tnaqqas ir-rata ta' tluq bikri mill-iskola, u żżid il-livelli edukattivi mil-huqa u l-impjiegi. L-integrazzjoni tar-Rom hija parti essenzjali mill-isforzi konverġenti tal-Unjoni u l-Istati Membri f'dan il-kuntest. Il-governanza attwali tas-Semestru Ewropew tippromwovi l-implimentazzjoni tar-rakkomandazzjonijiet speċifiċi għall-pajjiżi rilevanti, u l-konkluzjonijiet tal-Kunsill tal-20 ta' Ġunju 2013 bl-isem "Lejn Investiment Soċjali għat-Tkabbir u l-Koeżjoni" jipprovdu aktar gwida għall-isforzi biex jiġi żgurat it-tkabbir inkluziv.
- (19) Fid-dawl tal-kunsiderazzjonijiet ta' hawn fuq u tan-nuqqasijiet identifikati, l-effettività tal-miżuri għall-integrazzjoni tar-Rom għadha trid tittejjeb u tiġi sorveljata. Dan għandu jsir filwaqt li jiġi rispettata b'mod shih il-prinċipju

⁽¹⁾ Id-Direttiva 2004/38/KE tal-Parlament Ewropew u tal-Kunsill tad-29 ta' April 2004 dwar id-drittijiet taċ-ċittadini tal-Unjoni u tal-membri tal-familja tagħhom biex jiċċaqilqu u jgħixu liberament fit-territorju tal-Istati Membri u li temenda r-Regolament (KEE) Nru 1612/68 u li thassar id-Direttivi 64/221/KEE, 68/360/KEE, 72/194/KEE, 73/148/KEE, 75/34/KEE, 75/35/KEE, 90/364/KEE, 90/365/KEE u 93/96/KEE (ĠU L 158, 30.4.2004, p. 77).

tas-sussidjarjetà u r-responsabbiltà primarja tal-Istati Membri f'dan il-qasam, b'kont mehud tal-fatt li l-gbir ta' data għal raġunijiet etniċi jista' jkun kwistjoni sensitiva u filwaqt li jingharaf il-fatt li l-Istati Membri għandhom jagħzlu l-metodi ta' sorveljanza tagħhom stess, fosthom metodi xierqa għal kull gbir ta' data, u indikaturi possibbli.

- (20) Din ir-Rakkomandazzjoni għandha l-għan li tibni fuq id-diversi rakkomandazzjonijiet stipulati qabel fir-riżoluzzjonijiet tal-Parlament Ewropew, il-konklużjonijiet tal-Kunsill u l-komunikazzjonijiet tal-Kummissjoni dwar l-integrazzjoni tar-Rom. Għandha l-għan li tikkomplementa l-leġislazzjoni eżistenti tal-Unjoni kontra d-diskriminazzjoni sabiex tgħin biex tagħmel l-implimentazzjoni u l-infurzar tagħha aktar effettivi.
- (21) Din ir-Rakkomandazzjoni ma tkoprix differenzi ta' trattament abbażi ta' nazzjonalità u hija minghajr preġudizzju għad-dispożizzjonijiet u l-kondizzjonijiet relatati mal-istatus legali ta' ċittadini ta' pajjiżi terzi u persuni bla stat fit-territorju tal-Istati Membri taht il-liġi nazzjonali u dik tal-Unjoni jew tal-effetti legali ta' dan l-istatus.
- (22) Ir-Regolament (UE) Nru 1303/2013 tal-Parlament Ewropew u tal-Kunsill⁽¹⁾ jappella lill-Istati Membri, fejn adatt, biex jistabbilixxu approċċ integrat biex jindirizzaw il-htigijiet speċifiċi ta' żoni ġeografici l-aktar milquta mill-faqar, jew ta' gruppi fil-mira bl-oghla riskju ta' diskriminazzjoni jew esklużjoni soċjali, b'kunsiderazzjoni speċjali għall-komunitajiet emarġinati. Ir-Regolament (UE) Nru 1304/2013 tal-Parlament Ewropew u tal-Kunsill⁽²⁾ għall-perijodu ta' programmazzjoni 2014-2020 jinkludi prijorità ta' investiment taht il-Fond Soċjali Ewropew (FSE) iffokata fuq l-integrazzjoni soċjoekonomika ta' komunitajiet emarġinati bħar-Rom, li tikkomplementa l-Fondi Strutturali u ta' Investiment Ewropej l-oħrajn (FSIE)⁽³⁾,

FILWAQT LI JINNOTA LI:

GHAN

L-għan ta' din ir-Rakkomandazzjoni huwa li tiggwida lill-Istati Membri fit-titjib tal-effettività tal-miżuri tagħhom biex jiksbu l-integrazzjoni tar-Rom u jsahhu l-implimentazzjoni tal-istrateġiji

- ⁽¹⁾ Regolament (UE) Nru 1303/2013 tal-Parlament Ewropew u tal-Kunsill 17 ta' Diċembru 2013 li jstabbilixxi dispożizzjonijiet komuni fil-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni, il-Fond Agrikolu Ewropew għall-Iżvilupp Rurali u l-Fond Marittimu u tas-Sajd Ewropew u li jstabbilixxi d-dispożizzjonijiet ġenerali dwar il-Fond Ewropew għall-Iżvilupp Rurali, il-Fond Soċjali Ewropew, il-Fond ta' Koeżjoni u l-Fond Ewropew għall-Affarijiet Marittimi u s-Sajd u li jhassar ir-Regolament tal-Kunsill (KE) Nru 1083/2006 (ĠU L 347, 20.12.2013, p. 320).
- ⁽²⁾ Regolament (UE) Nru 1304/2013 tal-Parlament Ewropew u tal-Kunsill 17 ta' Diċembru 2013 dwar il-Fond Soċjali Ewropew u li jhassar ir-Regolament tal-Kunsill (KE) Nru 1081/2006 (ĠU L 347, 20.12.2013, p. 470).
- ⁽³⁾ Il-FSIE huma l-Fond Ewropew għall-Iżvilupp Reġjonali (FEŻR), il-Fond Soċjali Ewropew (FSE), il-Fond ta' Koeżjoni (FK), il-Fond Agrikolu Ewropew għall-Iżvilupp Rurali (FAEŻR) u l-Fond Ewropew għall-Affarijiet Marittimi u s-Sajd (FEMS).

nazzjonali tagħhom għall-integrazzjoni tar-Rom jew settijiet integrati ta' miżuri ta' politika fi hdan politika usa' ta' inkluzjoni soċjali bil-għan li ttejjeb is-sitwazzjoni tar-Rom u tneħhi kwalunkwe differenzi bejn ir-Rom u l-popolazzjoni ġenerali.

Id-daqs u s-sitwazzjoni soċjali u ekonomika tal-popolazzjoni Rom ivarjaw b'mod konsiderevoli bejn Stati Membri differenti. Għaldaqstant l-approċċi nazzjonali għall-integrazzjoni tar-Rom għandhom jiffasslu skont iċ-ċirkostanzi u l-htigijiet speċifiċi fil-post, inkluż permezz tal-adozzjoni jew tat-tkomplija tas-segwitu ta' linji ta' politika li jindirizzaw lill-gruppi emarġinati u žvan-tagġati, bħar-Rom, f'kontest usa'.

Din ir-rakkomandazzjoni tiffoka b'mod esplicitu fuq miżuri biex tiġi promossa l-integrazzjoni tar-Rom minghajr ma għandha l-għan li teskludi gruppi emarġinati u žvantagġati oħra. Miżuri ta' integrazzjoni għandhom jiġu bbażati fuq l-istess prinċipji f'konklużjonijiet komparabbli.

B'DAN JIRRAKKOMANDA LI L-ISTATI MEMBRI:

1. KWISTJONIJET TA' POLITIKA SOSTANTIVI

Miżuri ta' politika effettivi

- 1.1. Bil-hsieb li tiġi promossa l-ugwaljanza shiha tar-Rom fil-prattika, jittiehdu miżuri ta' politika effettivi biex jiġi żgurat it-trattament ugwali tagħhom u r-rispett tad-drittijiet fundamentali tagħhom, inkluż aċċess ugwali għall-edukazzjoni, l-impjegi, il-kura tas-sahha u l-akkomodazzjoni. Dan il-għan jista' jintlaħaq jew permezz ta' miżuri prinċipali jew permezz ta' miżuri mmirati, inklużi miżuri speċifiċi biex jevitaw jew jikkompensaw għal žvantagġi, jew b'kombinazzjoni tat-tnejn, b'attenzjoni speċjali għad-dimensjoni tas-sessi.

- 1.2. Jiġu adottati miżuri li jstgħu jkunu bbażati fuq indikaturi soċjoekonomiċi, bħall-qgħad kbir fuq medda twila ta' żmien, il-livell ta' kisba edukattiva u l-parametri tas-sahha, jew jstgħu jiffokaw fuq oqsma ġeografici li huma emarġinati u/jew segregati.

Aċċess għall-edukazzjoni

- 1.3. Jiehdu miżuri effettivi biex jiżguraw it-trattament ugwali u l-aċċess shih għal bniet u subien Rom għal edukazzjoni ta' kwalità tajba u prinċipali u biex jiġi żgurat li l-istudenti Rom kollha jlestu tal-anqas l-edukazzjoni obligatorja⁽⁴⁾. Dan il-għan jista' jintlaħaq permezz ta' miżuri bħal miżuri li:

⁽⁴⁾ Id-dritt tat-tfal għall-edukazzjoni huwa mnaqqax fl-Artikolu 28 tal-Konvenzjonijiet tan-Nazzjonijiet Uniti dwar id-Drittijiet tat-Tfal.

- (a) jeliminaw kull segregazzjoni skolastika;
- (b) itemmu kull tqeghid mhux xieraq ta' studenti Rom fi skejjel ta' b'zonnijiet speċjali;
- (c) inaqqsu t-tluq bikri mill-iskejjel ⁽¹⁾ fil-livelli kollha tal-edukazzjoni, inkluż fil-livell sekondarju u t-tahriġ vokazzjonali;
- (d) iżidu l-aċċess għal u l-kwalità tal-edukazzjoni bikrija u l-kura tat-tfal, inkluż appoġġ immirat, kif mehtieg;
- (e) iqisu l-htiġijiet ta' studenti individwali u jindirizzawhom kif xieraq, f'kooperazzjoni mill-qrib mal-familji tagħhom;
- (f) jużaw metodi inklużivi u mfassla apposta, inklużi l-appoġġ għat-tagħlim għal studenti batuti, u miżuri li jikkumbattu l-illitteriżmu, u jippromwovu d-disponibbiltà u l-użu ta' attivitajiet barra l-kurrikulu;
- (g) iheggu aktar involviment mill-ġenituri u jtejbu it-tahriġ tal-ghalliema, fejn rilevanti;
- (h) jinkoraġġixxu l-partecipazzjoni u t-tkomplija tal-edukazzjoni sekondarja u terzjarja mir-Rom;
- (i) jestendu l-aċċess għall-edukazzjoni li tagħti t-tieni opportunità u t-tagħlim għall-adulti, u jagħtu appoġġ għat-transizzjoni bejn il-livelli edukattivi u appoġġ għall-kisba ta' hilet li huma adattati għall-htiġijiet tas-suq tax-xogħol.

Aċċess għall-impjieg

- 1.4. Jieħdu miżuri effettivi biex jiżguraw it-trattament ugwali tar-Rom fl-aċċess għas-suq tax-xogħol u għall-opportunitajiet ta' impjieg. Dan il-ghan jista' jintlaħaq permezz ta' miżuri bħal miżuri li:
- (a) jappoġġaw l-ewwel esperjenza ta' xogħol, it-tahriġ vokazzjonali, it-tahriġ fuq il-post tax-xogħol, it-tagħlim tul il-hajja u l-iżvilupp tal-hilet;
 - (b) jappoġġaw l-impjieg indipendenti u l-intraprenditorija;
 - (c) jagħtu aċċess ugwali lis-servizzi pubbliċi tal-impjieg prinċipali, flimkien ma' servizzi li jappoġġaw lil individwi li jkun qed ifittxu impjieg, li jiffokaw fuq

⁽¹⁾ Ara r-Rakkomandazzjoni tal-Kunsill tat-28 ta' Ġunju 2011 dwar linji politiċi sabiex jitnaqqas it-tluq bikri mill-iskejjel (GU C 191, 1.7.2011, p. 1). Waħda mill-miri ewlenin tal-Istrateġija ta' Ewropa 2020 miftiehma mill-Kunsill Ewropew hija li jitnaqqas il-proporzjon ta' dawk li jtilqu kmieni mill-iskola għal inqas minn 10 % u li jkun żgurat li tal-anqas 40 % tal-ġenerazzjoni żagħżuġha jkollha kwalifika terzjarja jew ekwivalenti.

gwiċja personalizzata u ppjanar ta' azzjoni individwali u, fejn adatt, jippromwovu opportunitajiet ta' impjieg fis-servizz ċivili;

- (d) jeliminaw ostakoli, inkluża d-diskriminazzjoni, għad-dhul (mill-ġdid) fis-suq tax-xogħol.

Aċċess għall-kura tas-saħħa

- 1.5. Jieħdu miżuri effettivi biex jiġi żgurat it-trattament ugwali tar-Rom fl-aċċess għal servizzi tal-kura tas-saħħa ⁽²⁾ universalment disponibbli fuq il-bażi ta' kriterji ta' eliġibbiltà ġenerali. Dan il-ghan jista' jintlaħaq permezz ta' miżuri bħal miżuri li:
- (a) inehhu kull ostakolu għall-aċċess għas-sistema tal-kura tas-saħħa aċċessibbli għall-popolazzjoni ġenerali;
 - (b) itejbu l-aċċess għal spezzjonijiet mediċi, kura qabel u wara t-twelid u ppjanar tal-familja, kif ukoll kura tas-saħħa sesswali u riproduttiva, ġeneralment ipprovduti minn servizzi tal-kura tas-saħħa nazzjonali;
 - (c) itejbu l-aċċess għal programmi ta' tilqim bla hlas immirati għat-tfal u programmi ta' tilqim immirati, b'mod partikolari, għall-gruppi l-aktar fir-riskju u/jew dawk li jgħixu f'żoni emarginati u/jew remoti;
 - (d) jippromwovu s-sensibilizzazzjoni dwar kwistjonijiet ta' saħħa u kura tas-saħħa.

Aċċess għall-akkomodazzjoni

- 1.6. Jieħdu miżuri effettivi biex jiżguraw it-trattament ugwali tar-Rom fl-aċċess għall-akkomodazzjoni. Dan il-ghan jista' jintlaħaq permezz ta' miżuri bħal miżuri li:
- (a) jeliminaw is-segregazzjoni tal-ispazju u jippromwovu d-desegregazzjoni;
 - (b) jippromwovu l-aċċess mhux diskriminatorju għall-akkomodazzjoni soċjali;
 - (c) jipprovdu żoni ta' waqfien għal Rom mhux sedentarji, fi proporzjon mal-htiġijiet lokali;
 - (d) jiżguraw l-aċċess għall-utilitajiet pubbliċi (bħall-ilma, l-elettriku u l-gass) u l-infrastruttura għall-akkomodazzjoni f'konformità mar-rekwiżiti legali nazzjonali.

⁽²⁾ Din ir-Rakkomandazzjoni hija mingħajr preġudizzju għad-dispożizzjonijiet tad-Direttiva 2004/38/KE, li titlob li ċ-ċittadini tal-Unjoni li jiċċaqalqu fl-Unjoni jkollhom "biżżejjed riżorsi għalihom u għall-membri tal-familja tagħhom biex ma jkunux ta' piż fuq is-sistema tal-ghajnuna soċjali tal-Istat Membru ospitanti matul il-perjodu tagħhom ta' residenza u għandhom assigurazzjoni ta' mard komprensiva fl-Istat Membru ospitanti".

1.7. Kull fejn rilevanti, jiżguraw li l-applikazzjonijiet mill-awtoritajiet lokali għal proġetti ta' riġenerazzjoni urbana jinkludu interventi għall-akkomodazzjoni integrati favur il-komunitajiet emarginati.

1.8. Jippromwovu żvilupp lokali mmexxi mill-komunità u/jew l-investimenti territorjali integrati appoġġati mill-FSIE.

Finanzjament

1.9. Jallokaw fondi adegwati għall-implimentazzjoni u s-sorveljanza tal-istrateġiji u l-pjanijiet ta' azzjoni nazzjonali u lokali tagħhom minn kwalunkwe sors ta' finanzjament disponibbli (lokali, nazzjonali, tal-Unjoni u internazzjonali) fid-dawl tal-kisba tal-oġġettivi tal-inkluzjoni tar-Rom permezz ta' miżuri prinċipali jew immirati.

1.10. Il-promozzjoni tal-inkluzjoni soċjali u l-ġlieda kontra l-faqar u kull diskriminazzjoni, inkluż, fost l-oħrajn, l-integrazzjoni soċjoekonomika ta' komunitajiet emarginati bħar-Rom, għandha tiġi ffaċilitata mill-allokazzjoni ta' mill-inqas 20 % tar-riżorsi totali tal-FSE f'kull Stat Membru għall-investment fin-nies kif jinsab fl-Artikoli 3 u 4 tar-Regolament (UE) Nru 1304/2013.

1.11. Skont id-daqs u s-sitwazzjoni soċjali u ekonomika tal-komunitajiet tar-Rom tagħhom u d-distakk bejn il-popolazzjonijiet tar-Rom u daww mhux tar-Rom, kif ukoll l-isfidi identifikati fil-kuntest tas-Semestru Ewropew għal għadd ta' Stati Membri, jittiehdu miżuri adatti biex l-integrazzjoni tar-Rom tiġi inkluża fost il-prijoritajiet fil-Ftehimiet ta' Shubija dwar l-użu tal-FSIE ⁽¹⁾ għall-perjodu 2014-2020.

1.12. Itejbu l-kapaċitajiet tal-ġestjoni, is-sorveljanza u l-evalwazzjoni tagħhom bl-appoġġ tal-assistenza teknika mill-FSIE u jiffaċilitaw l-użu ta' fondi nazzjonali u tal-Unjoni biex jappoġġaw il-bini tal-kapaċitajiet tal-awtoritajiet lokali u tal-organizzazzjonijiet tas-soċjetà civili sabiex ikunu jistgħu jimplimentaw il-proġetti b'mod effettiv.

1.13. L-allokazzjoni tal-finanzjament pubbliku tiġi mmirata lejn l-implimentazzjoni tal-istrateġiji nazzjonali għall-integrazzjoni tar-Rom jew settijiet integrati ta' miżuri ta' politika għall-htigijiet speċifiċi tar-Rom, jew għaż-żoni ġeografici l-aktar milquta mill-faqar u l-eskluzjoni soċjali, u jqisu d-dimensjoni tas-sessi.

2. MIŻURI TA' POLITIKA ORIZZONTALI

Antidiskriminazzjoni

2.1. Ikomplu l-isforzi tagħhom biex jiżguraw l-infurzar effettiv u prattiku tad-Direttiva 2000/43/KE, b'mod partikolari billi jiżguraw li r-regolamenti amministrattivi nazzjonali,

reġionali u lokali tagħhom mhumiex diskriminatorji u ma jirriżultawx fi prattiki ta' segregazzjoni. Il-ġurisprudenza rilevanti tal-Qorti Ewropea tad-Drittijiet tal-Bniedem għandha sservi ta' punt ta' referenza għall-kompatibbiltà tad-dispożizzjonijiet u l-prattiki mad-drittijiet tal-bniedem f'dan il-kuntest.

2.2. Jimplimentaw, fejn rilevanti, miżuri ta' desegregazzjoni fir-rigward tar-Rom kemm reġjonalment kif ukoll lokalment. Il-politiki u l-miżuri kontra s-segregazzjoni għandhom ikunu akkumpanjati minn taħriġ xieraq u programmi ta' informazzjoni, inklużi taħriġ u informazzjoni dwar il-harsien tad-drittijiet tal-bniedem, indirizzati għall-haddiema taċ-ċivil lokali u r-rappreżentanti tas-soċjetà civili u r-Rom infushom.

2.3. Jiżguraw li evizzjonijiet sfurzati jkunu f'konformità shiha mal-liġi tal-Unjoni kif ukoll ma' obbligi internazzjonali oħra tad-drittijiet tal-bniedem, bħal daww tal-Konvenzjoni Ewropea dwar id-Drittijiet tal-Bniedem.

2.4. Jimplimentaw miżuri biex jiġġieldu d-diskriminazzjoni u l-preġudizzju kontra r-Rom, xi drabi msejjah antiżingariżmu, fl-oqsma kollha tas-soċjetà. Dawn il-miżuri jistgħu jinkludu:

(a) titqajjem kuxjenza dwar il-benefiċċji tal-integrazzjoni tar-Rom kemm fil-komunitajiet tar-Rom kif ukoll fost il-pubbliku ġenerali;

(b) titqajjem il-kuxjenza pubblika dwar in-natura differenti tas-soċjetajiet, u sensibilizzazzjoni tal-opinjoni pubblika għall-problemi ta' inkluzjoni li jiffaċċaw ir-Rom, inkluż, fejn rilevanti, billi jiġu indirizzati daww l-aspetti fil-kurrikuli tal-edukazzjoni pubblika u l-materjal tat-tagħlim;

(c) jittiehdu miżuri effettivi għall-ġlieda kontra r-retorika u diskors ta' mibegħda kontra r-Rom, u jiġu indirizzati lingwa razzista, l-istereotipi jew li b'xi mod iehor tohloq stigma jew imġiba oħra li tista' tikkostitwixxi tixwix għal diskriminazzjoni kontra r-Rom.

Protezzjoni ta' tfal u nisa Rom

2.5. Jiġġieldu l-forom kollha ta' diskriminazzjoni, inkluża d-diskriminazzjoni multipla, li jhabbtu wiċċhom magħhom t-tfal u n-nisa Rom, u jiġġieldu kontra l-vjolenza, inkluża l-vjolenza domestika fuq in-nisa u l-bniet, it-traffikar tal-bniedem, żwiġijiet taħt l-età u sfurzati, u tallaba li jinvolvu t-tfal, b'mod partikolari permezz tal-infurzar tal-leġislażzjoni. Għal dan il-ghan, l-Istati Membri għandhom jiżguraw l-involvement f'dan l-eżerċizzju tal-atturi

⁽¹⁾ Il-FEŻR jista' jintuża biex jappoġġa proġetti infrastrutturali fis-setturi tas-saħħa, tal-edukazzjoni u tal-akkomodazzjoni.

rilevanti kollha inklużi l-awtoritajiet pubbliċi, is-soċjetà civili u l-komunitajiet tar-Rom. F'dan il-kuntest, il-kooperazzjoni bejn l-Istati Membri hija mhegġa f'sitwazzjonijiet b'dimensjoni transkonfinali.

It-tnaqqis tal-faqar permezz tal-investment soċjali

2.6. Jiġġieldu l-faqar u l-eskluzjoni soċjali li jaffettwaw lil persuni żvantaġġati, inklużi r-Rom, permezz ta' investment fil-kapital uman u l-politiki ta' koeżjoni soċjali. Dan il-ghan jista' jintlaħaq permezz ta' miżuri bħal miżuri li:

(a) jiappoġġaw ir-Rom fl-istadji kollha ta' hajjithom, minn kemm jista' jkun kmieni u jitrattaw b'mod sistematiku r-riskji li jiffaċċjaw, inkluż permezz ta' investment f'edukazzjoni bikrija inklużiva ta' kwalità tajba għat-tfal, skemi ta' garanziji mmirati għaž-żgħażaġh, tagħlim tul il-hajja u miżuri ta' tixjeh attiv;

(b) jsewgu politiki ta' attivazzjoni u tal-ghoti ta' possibbiltajiet permezz ta' appoġġ għad-dhul (mill-ġdid) fis-suq tax-xogħol permezz ta' skemi ta' appoġġ għall-impjiegi immirati jew prinċipali, u l-promozzjoni ta' suq tax-xogħol inklużiv billi tiġi indirizzata d-diskriminazzjoni fuq il-post tax-xogħol;

(c) jagħmlu l-benefiċċji u s-servizzi soċjali mogħtija lil persuni żvantaġġati, fosthom ir-Rom, f'konformità mal-legislazzjoni nazzjonali, aktar adatti u sostenibbli permezz ta' politika soċjali aktar koordinati, permezz tas-simplifikazzjoni tal-proċeduri, u permezz tal-ġlieda kontra l-frodi u l-iżbalji; jiżguraw it-thaddim ta' skemi ta' assistenza soċjali; u jipprovdu appoġġ xieraq għad-dhul lil dawk eliġibbli.

2.7. Skont id-daqs u s-sitwazzjoni soċjali u ekonomika tal-popolazzjonijiet Rom tagħhom, jikkunsidraw li jagħmlu l-integrazzjoni tar-Rom kwistjoni importanti fil-programmi nazzjonali ta' riforma tagħhom jew ir-rapporti soċjali nazzjonali tagħhom fil-kuntest tal-Istrateġija Ewropa 2020.

L-ghoti ta' setgħa

2.8. Jappoġġaw iċ-ċittadinanza attiva tar-Rom billi jipromwovu l-partecipazzjoni soċjali, ekonomika, politika u kulturali tagħhom fis-soċjetà, inkluż fil-livell lokali, billi l-involvement attiv u l-partecipazzjoni tar-Rom infushom, fost l-ohrajn permezz tar-rappreżentanti u l-organizzazzjonijiet tagħhom, hija kruċjali għat-titjib tal-kondizzjonijiet tal-ghixien tagħhom, kif ukoll għall-avvanz tal-inklużjoni soċjali tagħhom.

2.9. Fejn adatt għal approċċi lokali għall-integrazzjoni, jipromwovu t-tahriġ u l-impjiegi ta' medjaturi kwalifikati dedikati għar-Rom u jużaw l-medjazzjoni bħala waħda mill-miżuri biex jiġu trattati l-inugwaljanzi li jiffaċċjaw ir-Rom fir-rigward tal-aċċess għal edukazzjoni ta' kwalità, impjiegi, kura tas-saħha u akkomodazzjoni.

2.10. Iwettqu attivitajiet ta' informazzjoni biex tkompli titqajjem kuxjenza fost ir-Rom dwar id-drittijiet tagħhom (speċjalment fir-rigward tad-diskriminazzjoni u l-possibbiltajiet li jfittxu rimedju) u tad-drittijiet civili tagħhom.

3. MIŻURI STRUTTURALI

Azzjoni lokali

3.1. Filwaqt li jirrispettaw il-kompetenzi tal-awtoritajiet reġjonali u lokali, ihegġu lil dawk l-awtoritajiet biex jiżviluppaw pjanijiet jew strateġiji ta' azzjoni lokali, jew settijiet ta' miżuri ta' politika lokali fi hdan politiki ta' inklużjoni soċjali usa', li jistgħu jinkludu linji ta' referenza, punti ta' riferiment u objettivi li jistgħu jitkejlu għall-integrazzjoni tar-Rom kif ukoll finanzjament xieraq.

3.2. Jinvolvu r-reġjuni u l-awtoritajiet lokali u s-soċjetà civili lokali fl-iżvilupp, l-implimentazzjoni u s-sorveljanza tal-istrateġiji nazzjonali jew settijiet integrati ta' miżuri ta' politika tagħhom fi hdan politiki ta' inklużjoni soċjali usa'. Ir-rappreżentanti u l-partijiet interessati rilevanti għandhom ikunu involuti fir-rigward tal-ftehimiet ta' shubija u l-programmi operattivi kkofinanzjati mill-FSIE. L-awtoritajiet ċentrali u lokali għandhom jikkooperaw fl-implimentazzjoni ta' dawk l-istrateġiji.

Għal dan il-ghan, jappoġġaw l-awtoritajiet pubbliċi lokali biex jiffaċilitaw l-implimentazzjoni ta' settijiet ta' miżuri ta' politika fil-livell lokali.

3.3. Ihabirku fil-livell lokali għal approċċ integrat li jikkonċerna familji bi sfond ta' Rom li qed jiffaċċjaw diversi problemi bħal li ma jkomplux l-iskola, id-dejn, il-faqar u problemi ta' saħha. Għal dan il-ghan, il-kapaċità tal-awtoritajiet lokali tista' tissaħħah, filwaqt li tiġi rispettata d-diviżjoni tar-responsabbiltajiet f'kull Stat Membru, sabiex tippermettilhom jaħdmu b'mod effettiv f'kooperazzjoni mal-familji kkonċernati u wkoll, pereżempju, ma' skejjel, organizzazzjonijiet tal-kura taż-żgħażaġh, il-pulizija, organizzazzjonijiet tas-saħha pubblika, organizzazzjonijiet tas-servizzi soċjali u korporazzjonijiet tad-djar.

Sorveljanza u evalwazzjoni tal-oqsma ta' politika

3.4. Jagħmlu sorveljanza u evalwazzjoni kif xieraq tal-effettività tal-istrateġiji nazzjonali jew is-settijiet integrati ta' miżuri ta' politika tagħhom fi hdan il-politiki usa' tagħhom għall-inklużjoni soċjali. Dan jista' jsir permezz ta' miżuri bħall-holqien ta' linji ta' referenza u miri li jistgħu jitkejlu jew bil-ġbir ta' data kwalitattiva jew kwantitattiva dwar l-effetti soċjali u ekonomiċi tali strateġiji jew miżuri, f'konformità mal-liġi applikabbli nazzjonali u tal-Unjoni, partikolarment fir-rigward tal-protezzjoni tad-data personali.

3.5. Jagħmlu użu minn kwalunkwe indikatur ewlieni rilevanti jew metodu ta' riċerka empirika soċjali jew għbir ta' data għas-sorveljanza u l-evalwazzjoni tal-progress fuq bażi regolari, partikolarment fil-livell lokali, li jippermetti rappurtar effiċjenti dwar is-sitwazzjoni tar-Rom fl-Istati Membri bl-appoġġ fakultattiv tal-Aġenzija tal-Unjoni Ewropea għad-Drittijiet Fundamentali.

Korpi għall-promozzjoni ta' trattament ugwali

3.6. Jappoġġaw ix-xogħol u l-kapaċità istituzzjonali tal-korpi għall-promozzjoni tat-trattament ugwali billi jingħataw lhom riżorsi xierqa sabiex ir-Rom li jkunu vittmi ta' diskriminazzjoni jkunu jistgħu jibbenefikaw b'mod effettiv mill-assistenza ġuridika u ġudizzjarja li jipprovdu.

3.7. Jippromwovu djalogu regolari bejn il-Punti ta' Kuntatt Nazzjonali għall-integrazzjoni tar-Rom u l-korpi nazzjonali għall-promozzjoni tat-trattament ugwali tagħhom.

Punti ta' Kuntatt Nazzjonali għall-integrazzjoni tar-Rom

3.8. Jipprovdu l-Punti ta' Kuntatt Nazzjonali għall-integrazzjoni tar-Rom tagħhom b'mandat xieraq u riżorsi adatti għar-rwol tagħhom sabiex ikunu jistgħu jikkoordinaw b'mod effettiv s-sorveljanza transsettorjali ta' politika għall-integrazzjoni tar-Rom bi hsieb li tiġi implimentata, filwaqt li jirrispettaw il-qsim tar-responsabbiltajiet f'kull Stat Membru.

3.9. Jinvolvu l-Punti ta' Kuntatt Nazzjonali għall-integrazzjoni tar-Rom tagħhom fil-proċessi ta' teħid ta' deċiżjonijiet rigward l-iżvilupp, il-finanzjament u l-implimentazzjoni ta' linji ta' politika rilevanti. Il-Punti ta' Kuntatt Nazzjonali għall-integrazzjoni tar-Rom għandhom jiffacilitaw il-partecipazzjoni u l-involvement tas-soċjetà ċivili tar-Rom fl-implimentazzjoni ta' strateġiji nazzjonali għall-integrazzjoni tar-Rom u l-pjanijiet ta' azzjoni lokali.

Kooperazzjoni transnazzjonali

3.10. Ihegħgu l-iżvilupp ta' forum transnazzjonali ta' kooperazzjoni u l-partecipazzjoni attiva fihom fil-livell nazzjonali, reġjonali jew lokali, permezz ta' inizzjattivi ta' politika, b'mod partikulari proġetti u ftehimiet bilaterali jew multilaterali, sabiex:

- (a) jikkoordinaw dwar kwistjonijiet relatati mal-mobbilità transkonfinali tar-Rom fi hdan l-Unjoni; u
- (b) jappoġġaw it-tagħlim reċiproku u l-multiplikazzjoni tal-prattiki tajba, pereżempju permezz ta' kooperazz-

joni bejn l-awtoritajiet li jiġġestixxu l-fondi strutturali bil-ghan li jitfasslu interventi effettivi għall-inkluzjoni tar-Rom.

3.11. Il-kooperazzjoni transnazzjonali msemmija f'punt 3.10 għandha tissupplimenta l-miżuri meħudin fi hdan strateġiji nazzjonali għall-integrazzjoni tar-Rom u settijiet integrati ta' miżuri ta' politika fi hdan il-politiki usa' tagħhom għall-inkluzjoni soċjali u fil-qafas ta' kwalunkwe ftehim ta' kooperazzjoni eżistenti bejn l-Istati Membri għall-Istrateġija tad-Danubju, u ta' organizzazzjonijiet internazzjonali ohra bħall-Kunsill tal-Ewropa u l-Organizzazzjoni għas-Sigurtà u l-Kooperazzjoni fl-Ewropa (OSKE).

4. RAPPURTAR U SEGWITU

4.1. Jikkomunikaw lill-Kummissjoni kwalunkwe miżura li tittiehed skont din ir-Rakkomandazzjoni mhux aktar tard minn 1 ta' Jannar 2016.

4.2. Minn hemm 'il quddiem, jikkomunikaw lill-Kummissjoni kwalunkwe miżura ġdida meħuda fuq bażi annwali, fl-aħħar ta' kull sena, flimkien ma' informazzjoni dwar il-progress miksub fl-implimentazzjoni tal-istrateġiji nazzjonali tagħhom għall-integrazzjoni tar-Rom jew settijiet integrati ta' miżuri ta' politika fi hdan politika usa' għall-inkluzjoni soċjali.

JISTIEDEN LILL-KUMMISSJONI BIEX:

5.1. Tiżgura li l-informazzjoni provduta mill-Istati Membri ser isservi ta' bażi għat-thejija tar-rapporti annwali tagħha lill-Parlament Ewropew u lill-Kunsill dwar l-implimentazzjoni tal-istrateġiji nazzjonali għall-integrazzjoni tar-Rom u ser tikkontribwixxi għas-Semestru Ewropew tal-Istrateġija Ewropa 2020 permezz tar-rakkomandazzjonijiet speċifiċi għall-pajjiżi.

5.2. Fuq din il-baży, tissorvelja s-sitwazzjoni mill-qrib u, mhux aktar tard minn 1 ta' Jannar 2019, tivvaluta l-htieġa għar-reviżjoni u l-aġġornament ta' din ir-Rakkomandazzjoni.

Magħmul fi Brussell, id-9 ta' Diċembru 2013.

Għall-Kunsill

Il-President

A. PABEDINSKIENĒ